


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 








24 верасня ў Доме літаратара -- 
з'езд Саюза беларускіх 


пісьменнікаў 
У Менску адкрылася беларуская гімназія 


Другога верасня 2002 г. адбылася ўрачыстае адкрыццё сталічнай беларускамоўнай 
гімназіі Ле 25. Падзея адбывалася ў цэнтры горада, на праспекце Францішка Скарыны, 
непадалёк ад плошчы Якуба Коласа. Менавіта, падзея! Бо гэтаму папярэднічала вялікая 
праца і гарадскіх уладаў, і намаганняў грамадскасці. 

Ва урачыстасці прымалі ўдзел намеснік старшыні Менскага гарадскога 
выканаўчага камітэта М.А.Пятрушын, старшыня Камітэта па справах адукацыі і моладзі 
г. Менска М.С.Ціцянкоў, намеснік кіраўніка адміністрацыі Савецкага раёна, дэпутаты 
гарсавета, намеснік дырэктара ААТ “ЦУМ “Менск”, дырэктар беларускага радыё Н. 
Гальпяровіч і інш. Ад Таварыства беларускай мовы мела слова намеснік старшыні ТБМ, 
старшыня Рады ТБМ г. Менска Алена Анісім. 

Святочны настрой стварала прысутнасць Францішка Скарыны, выступленне, 
гурта “Неруш”. Асаблівае замілаванне і шчырае захапленне выклікала выступленне 
адзінаццацікласнікаў і вучняў падрыхтоўчых класаў гімназіі. 

Напрыканцы імпрэзы навучэнцы ў беларускіх строях ўручылі гасцям букеты 
прыгожых кветак і званочкі. 

Наш карэспандэнт. 


Наш месячнік набірае размах 


З першага верасня паводле рашэння Сакратарыяту ТБМ у Беларусі распачаўся 
месячнік “Разаўляем па-беларуску”. Інфармацыя аб яго правядзенні з'явілася ў 
рэспубліканскай і рэгіянальнай прэсе, прагучала на БТ і нават на хвалях рускамоўных 
ФМ-станцый. Газета” Комсомольская правда на Беларуси” прысвяціла месячніку ТБМ 
цэлую паласу. 

Дзякуючы дапамозе менскіх прадпрымальнікаў, мы здо.іелі з 2 па 10 верасня 
размясціць каляровыя абвесткі пра месячнік у 74 вагонах менскага метро. З 9 верасня на 
працягу 28 дзён адпаведныя каляровыя афішы будуць размешчаны на 50 прыпынках 
гарадского транспарту побач з метрапалітэнам. 

ТБМ таксама вырабіла 150 каляровых плакатаў на вышэйзгаданую тэму з мэтай 
развесіць іх у вестыбюлях навучальных усганоў і бібліятэк Менска і іншых беларускіх 
гарадоў. 

Бальшыня з нас ведае родную мову - гытульную мову нашай дзяржавы. Але пра нас гавораць: 
Феларус - гэта нямы, гэта той, хго баіцца размаўляць на сваёй роднай мове. Мы прапануем 
правесці месячнік беларускай мовы накшталт месячнікаў бяспекі дарожнага руху. Тым болей, 
што на пачатку верасня ў старажытным Міры пройдзе афіцыйнае свягкаванне Дня беларускага 


пісьменства. 

Дзеля гэтаго не трэба выходзіць на дэманстрацыі і падаваць заяўку на пікеты. Кожны сам можа 
стаць узорам абаронцы мовы для родных, блізкіх, сяброў і прыяцеляў. Павітайся па-беларуску, 
скажы калегу ці суседу ранкам “Дабрыдзень”, увечары па-беларуску развітайся, скажы 
“Дабранач”. Прачытай свайму дзіцяці ў роднай мове добры вершык. Можа ён яго вывучыць. 
Напішы знаёмаму паштоўку ці ліст па-беларуску. Ці пры аплаце камунальных рахункаў 
запоўні па-беларуску квіток. Падзякуй чалавеку зо добрую справу на роднай мове. 

Кожны сам можа асэнсаваць меру свайго ўдзелу ў месячніку беларускай мовы. Калі гавораць 
па-беларуску трое, то далучыцца і чацверты, які не меў смеласці пачынаць такую гаворку Сам. 
Можа, мы зробім так, што беларуская мова стане звычкай. Ніхто апроч нас гэта рабіць не будзе. 

Адзнач Дзень беларускай пісьменнасці беларускім сповам. Табе ёсць чым ганарыцца. Гэта на 
тваёй мове, мове тваіх дзядоў размаўляў і друкаваў свае кнігі Францішак Скарына, а ён быў 
больш разумны, чым мы. 

Памятай пра лепшых Будзь сабой. Будзь першы. 

Са сваімі прапановамі і пажаданнямі ты можаш звярнуцца ў сядзібу Таварыства беларускай мовы. 


Мінск, вул. Румянцава; 13 Тэл. 284 85 11; 
Віншуем з Днём народзінаў сяброў ТБМ, якія прыйшлі на 


свет у верасні: 
Андрэя Горлава 
Алеся Гуркова 
Зою Дзмітрыеву 
Лявона Дзягілева 
Юлію Дрык 
Антаніну Зайку 
Іну Казлоўскую 





Алену Анісім 

Паўла Барана 
Аляксандра Барысенку 
Зою Булатаву 
Людмілу Гідлеўскую 
Аляксандра Гізуна 
Ніла Гілевіча 


Івана Коўзеля 

Уладзіміра Кошчанку 

Мікалая Мацулева 

Марыю Новік 

Уладзіміра Содаля 

Ігара Хлябу 

Наталлю Штанюк 
Сакратарыят ТБМ. 

Дамейка і Міцкевіч сустрэліся ў 
майстэрні Рычарда Грушы 





Урамках праграмы ЮНЭСКА па святкаванні 200-годдзя з дня народзінаў Ігната 
Дамейкі ў майстэрні лідскага мастака Рычарда Грушы выраблены памятныя знакі Ігнату 
Дамейку і яго сябру Адаму Міцкевічу. 12 верасня памятны знак Ігнату Дамейку будзе 
ўстаноўлены ў вёсцы Крупава Лідскага раёна поблізу колішняга маёнтка Заполле, дзе 
Дамейка быў у высылцы, памятны знак Адаму Міцкевічу паедзе ў Наваградак. Тут жа ў 
майстэрні Р. Грушы выраблены помнік на магілу бацькі Ігната Дамейкі Антоні Гіпаліта 
Дамейкі, якая знайходзіцца каля касцёла ў Міры. 

На здымку: як і калісьці, Дамейка і Міцкевіч разам. 





Хам да адраджэнне мовы, 
дымарай, спадарства, “Хаша сла”! 

Прафсаюзны капыл для Саюза пісьменнікаў 


Як паведаміла газета 
“Народная воля” ад 14 жніў- 
ня 2002 года, старшыня 
Саюза беларускіх пісьмен- 
нікаў Вольга Іпатава абвяс- 
ціла пра скліканне нечарго- 
вага з'езду СБП на 24 ве- 
расня 2002 года. Абвешчана 
і пытанне павесткі ДНЯ 
“Стан літаратуры і мас- 
тацкіх выданняў”. 4 верасня 
Рада СБП пацвердзіла дату 
з'езду і месца: Дом літа- 
ратара. Але ні для кога ў 
пісьменніцкім асяроддзі не 
з'яўляецца сакрэтам, што не 
Вольга Іпатава -- ініцыятар 
гэтага з'езду і што не адно 
гэта пытанне будзе прапа- 
наванае для разгляду. 

Паколькі мне будзе 
праблематычна трапіць на 
з'ездаўскую трыбуну і тым 
больш атрымаць неабходны 
час, для выкладання сваёй 
пазіцыі, хачу звярнуцца да 
сяброў Саюза пісьменнікаў 
праз газету. 

У чым жа сутнасць 
канфлікту ў Саюзе беларус- 
кіх пісьменнікаў, які шмат, 
хто спрабуе падаць, як кан- 
флікт паміж сгаршынёй і 
намеснікамі, старшынёй і 
апаратам, старшынёй і ўла- 
дай, зараз грамадству навяз- 
ваецца думка, што існуе 
канфлікт паміж апазіцыйна 
(па-бэнээфаўску) настрое- 
най старшынёй і адміністра- 
цыяй прэзідэнта ды ўрадам. 
Таму і не. даюць Саюзу гро- 


шай на зарплаты, гаму і 
выжываюць з Дома лігара- 
тара. Паставім, маўляў, 
лаяльнага да ўлады стар- 
шыню, і ўсё стане на месца: 
і грошы пацякуць, і Дом 
літаратара ды паліклініку 
вернуць, і намеснікі ды апа- 
рат бунтаваць не будуць. 

Але давайцё бліжэй 
глянем, што такое Саюз 
беларускіх пісьменнікаў і 
хто такая Вольга Іпагава. 

Юрыдычна Саюз бе- 
ларускіх пісьменнікаў гэта 
грамадская арганізацыя, і, 
па вялікаму рахунку, ніякіх 
грошай дзяржава выдзяляць 
Саюзу не павінна, як не 
выдзяляе ГА “БНФ Адра- 
джэньне”, ГА “ТБМ імя 
Францішка Скарыны”, Та- 
варыству вольных літара- 
тараў і іншым грамадскім 
арганізацыям. Гэта па вя- 
лікаму рахунку, але ёсць 
рахункі меншыя і строга 
канкрэтныя. 

Паэты і пісьменнікі, 
магчыма, ад часоў Эзопа, а, 
магчыма, і яшчэ раней, зай- 
малі на планеце людзей аса- 
блівае месца. Месца гэтае 
вызначаецца тым што ў іх 
працы ёсць нешта ад выш- 
ніх сілаў. Як Бог стварыў 
Сусвет, так і кожны пісь- 
меннік у сваім творы ства- 
рае свой свет, насяляе яго 
сваімі героямі і на некаторы 
час перасяляе туды чытача. 
Чытач успрымае думкі, ідэі 
пісьменніка, становіцца на 
бок адных герояў і падзеяў і 
не ўспрымае іншых. Асаблі- 
ва моцнае ўздзеянне літа- 
ратуры на дзяцей, на школь- 
нікаў у сілу і таго, што 
літаратура ў школе абавяз- 
ковы прадмет і вывучаецца 
практычна ад першага да 
апошняга класа. і гаго, што 
дзеці больш успрымальныя 
і лягчэй адаптуюцца ў су- 


светах, створаных пісьмен- 
нікамі. 

Таму любая ўлада: і 
свецкая, і духоўная заўсёды 
імкнулася ўплываць на лі- 
таратуру і на пісьменнікаў. 
Давала зялёнае святло ад- 
ным творам і не дапускала 
да чытача іншыя, узвяліч- 
вала адных пісьменнікаў і 
расстрэльвала іншых. 

Нічога не змянілася і 
зараз. Улада хоча кіраваць 
літаратурай і гатовая за 
гэтае права плаціць, даклад- 
ней гатовая купіць і літара- 
туру і пісьменнікаў, балазе 
досвед савецкай літаратуры 
яшчэ не забыты. Улада так- 
сама гатовая душыць эка- 
намічна, маральна і фізічна 
непадкупных. Грошы вялі- 
кая сіла. Як сказаў адзін 
літаратурны герой “Каго 
нельга купіць за грошы, таго 
можна купіць за вялікія гро- 

ы”. За аксіёму можна пры- 
няць і тое цверджанне, што 
купіць лягчэй беднага і за- 
лежнага, чым багатага і 
вольнага. Пад словамі “ба- 
гаты” і “бедны” трэба разу- 
мець багатых і бедных, Як 
фінансава, так і духоўна, 
інтэлектуальна. Дык у чым 
жа справа, што нашыя пісь- 
меннікі ўсе багатыя і неза- 
лежныя, усе непадкупныя? 
Для чаго патрэбная гэтая 
вазьня вакол Саюза? Ада- 
бралі маёмасць, пазбавілі 
фінансавання, разбегся апа- 
рат, што трэба яшчэ”? Адказ 
просіы: грэба зламаць бела- 
рускую літаратуру мараль- 
на, зламаць так, каб яна 
перастала быць літарату- 
рай. а стала дзяўчынкай па 
выкліку. Трэба вось вам 
твор, вось вам класік. Не 
трэба -- жыві. як хочаш. 
Таму ш10, Як “аднойчы 
здрадзіўшы...”, так і “ад- 
нойчы прадаўшыся...". Але 
сёння паміж уладай і літа- 
ратурай узнікла такая прор- 
ва, што далёка не ўсе Хо- 
чуць, а шмат хто, калі і 
хоча, то не можа яе перас- 
кокваць, нават калі з суп- 
рацьлеглага берага і драж- 
няцца да непрыстойнасці 
смачным кавалкам. 

Чым жа адрозніваец- 
ца надвор'е калі можна так 
сказаць, на гэтых берагах. 
Справа ў тым, што тут 
дуюць абсалютна розныя 
ідэалагічныя вятры і све- 
цяць розныя светапогляд- 
ныя сонцы. 

Што мы маем на бе- 
разе ўлады? Якія ідэі трыма- 
юць і рухаюць гэты меха- 
нізм. Хочам не хочам, а тут 
мусім пачаць з прэзідэнта. З 
усяго ідэлагічнага шмат- 
слоўя ў яго выказваннях мы 
можам даволі дакладна вы- 
дзеліць настальгію па ўсім 
савецкім, настальгію па 
дружбе народаў вакол вя- 
лікага старэйшага брата, 
настальгію па перспектыве, 
што калі-небудзь цябе возь- 
муць на павышэнне ў Маск- 
ву, а ў сувязі з гэтым і 
ўспрыманне ўласнай краі- 
ны, як нечага другараднага, 
як нейкай прыступкі перад 
вяршыняй славы і ўлады. 
Прынамсі, так было да апо- 
шняга часу. 

Побач з гэтым цяж- 
кае ўспраманне новых рэ- 
алій у магэрыяльным і інтэ- 


лектуальлным жыцці ўлас- 
нага народа. 

Вакол прэзідэнта не- 
вялікая купка людзей з тым 
жа комплексам настальгіі, 
але на большасць сваёй яны 
то сённяшнія рэаліі ўспры- 
маюць, асабліва іх матэ- 
рыяльны бок. 

Беларуская літара- 
тура адгукнулася на гэтую 
настальгію гворамі Івана 
Шамякіна “Палеская мадон- 
на“, “Вялікая княгіня”. І, 
фактычна ўсё з больш-менш 
заўважнага. 

Ёсць вакол прэзідэн- 
та і кола людзей, што стаяць 
на жорсткіх русіфікатарскіх 
пазіцыях, якія больш ці менш 
удала маскуюцца ў цяньку 
той жа настальгі па вялікім 
і магутным. 

Спробы зляпіць з гГЭ- 
тай настальгіі і русафіль- 
ства нейкую дзяржаўную 
ідэалогію пакуль нічога не 
даюць. Расія даўно абтрэсла 
савецкі пыл са сваіх ног. У 
гэтым разрэзе беларускаму 
кіраўніцтву сёння блізкае 
толькі Прыднястроўе, але 
які з такога аднадумца 
толк? 

На гэты бераг гато- 
ва карабкацца частка пісь- 
меннікаў сярэдняга ўзроў- 
ню, сгарэйшага, савецкага 
веку, якіх свідруе знутры 
тая ж настальгія, так бы 
мовіць такіх адстаўных 
маёраў ад літаратуры. Не 
ўсім ім на гой бераг уска- 
раскацца, а толькі тым, 
каму міласціва пададуць 
руку. але ж спрабаваць мо- 
жна, і спрабуюць. І каўбаса 
то ліверная, і карытца то 
маленькая, але паўзуць, 
скрабуцца, вішчаць. 

На другім беразе 
прорвы беларускія пісьмен- 
нікі, якія абапіраюцца на 
тысячагадовую гісторыю 
дзяржавы, на беларускую 
мову і беларускую культур- 
ную самабытнасць. Іхнія 
героі пакрысе пакідаюць 
калгасы і перасяляюцца ў 
паганскія пушчы, у палацы 
вялікіх князёў і каралёў, на 
палі бясконцых бітваў за 
незалежнасць. Бацькаўшчы- 

ы. На другім беразе пісь- 
менніцкая моладзь, якая 
дакладна валодае мовай і як 
інструментам, і як матэры- 
ялам у творчым працэсе. 

На гэтым беразе сён- 
ня шмат праблемаў. Адсут- 
насць грошай, малыя накла- 
ды, смешныя ганарары, калі 
яны зусім ёсць, цяжкасць 
прабіцца ў дзяржаўнае вы- 
давецтва і літаратурны ча- 
сопіс. Але ўсё гэта - цяж- 
касці традыцыйныя. Асноў- 
ная ж праблема ў тым што 
пісьменнікі не маюць пры 
гэтай уладзе ніякай перспек- 
тывы. Моўнае, культурнае 
медыйнае асяроддзе, якое 
фармуе наша дзяржава на 
сваёй тэрыторыі не пакідае 
месца на гэтай тэрыторыі 
для беларускай літаратуры. 

Татальная русіфіка- 
цыя школы, якая зараз адбы- 
ваецца, перавод беларускай 
літаратуры ў гэтай школе ў 
шэраг  трэцяразрадных 
прадметаў, па якім нават 
экзамену здаваць не трэба, 
незапатрабаванасць бела- 
рускамоўнага выпускніка у 
дзяржструктурах, экано- 


міцы, гандлі і г.д. Панаване 
ў эфіры рускамоўнай мас- 
культуры, калі да тога, што 
там пануе можна прымяніць 
слова “культура”. Глабаль- 
ная страта беларускамоў- 
най вёскі, векавечнага апі- 
рышча беларускага пісь- 
менніка, дзе ён, зазвычай, 
нараджаўся, дзе яго заўсёды 
чакалі і любілі. 

Што чакае нашую 
літаратуру і нашых пісьмен- 
нікаў у гэтых умовах, калі і 
для класікаў наклад у 1000 
асобнікаў за шчасце? Калі і 
як сітуацыя можа змяніцца 
да лепшага? Большасць пі- 
сьменнікаў абсалютна цвя- 
роза разумее, што іх творы 
стануць запатрабаванымі 
толькі тады, калі стане за- 
патрабаванай беларуская 
мова і беларуская культура. 
А тыя, хто не разумее, му- 
сяць зразумець, асабліва 
моладзь. Быкаву то асабліва 
можна і не перажываць. што 
яго перасталі друкаваць у 
сенняшнім “Полымі” ці “Нё- 
мане”. 

А вось маладым ёсць 
над чым думаць. 

Улада прыдумала 
для пісьменнікаў геніяльную 
тэзу: “Пішыце таленавітыя 
кнігі і вас будуць друкаваць 
і ў Беларусі і за мяжой”. Тэза 
была б правільнай абсаліют- 
на, калі б з пад яе не тырчалі 
вушы махровай дэмагогіі, 
быццам бы той жа чыноўнік 


нс ведае, што геніяльныя і 
таленавітыя і пісьменнікі, і 
гворы могуць з'явіцца толь- 
кі там, дзе кіпіць шматгран- 
нае літаратурнае жыццё. 
Творчае жыццё сугуба ін- 
дывідуальнае, але кожны 
творца -- прадукт грамад- 
сіва, у тым ліку і літа- 
ратурнага грамадства. 

Зыходзячы з гэтай 
тэзы кожны пісьменнік паві- 
нен ціхенька сядзець і маў- 
чаць, пакуль не напіша не- 
чага накшталт “Стары і 
мора” ці “Кво вадзіс”. 

Але ёсць і іншая тэза. 
“Паэтам можаш ты не быць, 
а ...". Тэза, аднаведна якой 
кожны пісьменнік павінен 
займаць актыўную грама- 
дзянскую пазіцыю і побач са 
стварэннем шэдэўраў літа- 
ратуры мусіць дбаць пра 
змену сітуацыі ў грамад- 
стве ў той бок, дзе яго шэ- 
дэўры будуць заўважаныя, 
ацэненыя і запатрабаваныя. 

Ціхі пісьменнік не 
замінае ўладам. Бо калі 
яшчэ з'явяцца новыя “Людзі 
на балоце” ці “Каласы пад 
сярпом тваім”. Пісьменік- 
грамадзянін для ўладаў - 
сама непрыемнасць Талена- 
віты пісьменнік-грамадзя- 
нін -- для ўладаў суцэльны 
галаўны боль. А на пасадзе 
старшыні ўсяго Союза пісь- 
меннікаў - боль дзесяці- 
кратны. 

Вольга Іпатава (ура- 
джоная Драздоўская ) - аў- 
тар раманаў выключнай 
гістарычнай важнасці і вы- 
сокай мастацкай даскана- 
ласці, сябар Рэспублікан- 
скай рады Таварыства бела- 
рускай мовы імя Францішка 
Скарыны, чалавек, які непа- 
хісна стаіць на пазіцыях 
Беларушчыны, абапіраю- 
чыся на нацыянальную свя- 
домасць, што зарадзілася 


яшчэ ў родным Міры і такая 
грунтоўная, як і Мірскі за- 
мак. 

Зрушыць гэтую свя- 
домасць для ўладаў так жа 
цяжка, як і зрушыць той 
замак. Таму ў іх выйсце адно 
-знішчыць, растаптаць, за- 
душыць, пажадана рукамі 
саміх пісьменнікаў. Дзеля 
такой спробы і склікаецца 
з'езд. Такое пытанне і будзе 
паднятае. 

Чаго будуць дабі- 
вацца ўлады на з'ездзе пісь- 
меннікаў - ясна: замяніць 
няўгоднага старшыню на 
ўгоднага. 

Што гэта дасць Саю- 
зу? Будзе адноўлена фінан- 
саванне, вернецца на рабо- 
чыя месцы апарат. Старшы- 
ню пачнуць пасылаць на 
ўборку і, магчыма, возь- 
муць у Маскву, у новых 
варунках, можа, у Варшаву. 
Дом літаратара не адда- 
дуць. Замнога будзе. На тым 
усё. 

Што гэта дасць пісь- 
меннікам і беларускай літа- 
ратуры? А нічагуткі. Хол- 
дыг будзе друкаваць хол- 
дынгавых аўтараў. Бела- 
рускамоўная прастора бу- 
дзе прадаўжаць скарачацца, 
літаратура будзе гібець у 
занядбанні і г. д. 

Спрабуючы замяніць 
старшыню СБП улады на- 
цягваюць Саюз беларускіх 
пісьменнікаў на той самы 


капыл, на які нацягнулі 
прафсаюзы. Але пасля гэ- 
тага нашая арганізацыя ўжо 
будзе не Саюз пісьменнікаў, 
а бот, якому будзе дазволе- 
на больш ці менш гучна 
скрыпець пад пятой улады. 

Што ж вынікае з та- 
кой сітуацыі? 

Калі з'езд паддасца 
прэсінгу ўлады, то гэта 
будзе з'езд “аднойчы пра- 
даўшыхся”. А, прадаўшыся 
аднойчы, давядзецца прада- 
вацца рэгулярна. Давядзец- 
ца прадавацца кожны дзень, 
моўчкі гледзячы, як навокал 
гіне ўсё беларускае. 

Калі з'езд не паддас- 
ца, то гэта значыць - ён 
зробіць выбар на існаванне 
Саюза, як звычайнай гра- 
мадскай арганізацыі без 
дзяржаўнай падтрымкі. Гэта 
значыць, што паўстае пы- 
танне стварэння сваіх лі- 
таратурных выданняў. Гэта 
запатрабуе актывізацыі 
ўсяго літаратурнага і ка- 
лялітарктурнага жыцця. 

Гэта запатрабуе 
ўрэшце - рэшт вялікіх гро- 
шай. Але гэта пакідае нам і 
свабоду творчасці і свабоду 
барацьбы за Беларусь. 


У выніку ўсяго ска- 
занага дылема высвецілася 
надзвычай прымітыўная: 

гці грошы з дзяржаў- 
нага бюджэту на ўтрыман- 
не апарату С Б П: 

-ці чэсная грамадзян- 
ская пазіцыя ў абарону Бе- 
ларушчыны і свабода твор- 
часці. 

Выбар за вамі спада- 
ры паэты, пісьменнікі і ін- 
шыя літаратары. 


Станіслаў Суднік, 
сябар Саюза 
беларускіх 
пісьменнікаў. 








Вось парадны 
пад'езд... 


Перад уваходам у 
Слуцкі Дом саветаў над 
шырокімі зашклёнымі дзвя- 
рыма вывешаны чатыры 
шыльды ў рамках: на дзве 
для раёнага і гарадскога 
выканкамаў і Саветаў дэ- 
путатаў. На беларускай і 
рускай мовах. У вестыбюлі 
дома, на лесвічных пряцоў- 
ках 4-га і 5-га паверхаў, на 
відавоку -- беларускамоў- 
ныя шыльды аб днях і часу 
прыёму наведвальнікаў у 
гарвыканкам і гарадскі Са- 
вет дэпутатаў, што па-доб- 
раму уражвае, тым болей, 
што і шыльдачкі на кабіне- 
тах выканкамаўскіх такса- 
ма напісаны на роднай мове, 
хоць, не сакрэт, што супра- 
цоўнікі ў тых кабінетах 
паміж сабою і з наведваль- 
нікамі размаўляюць гэтак 
жа, які ў часы “развітога 
сацыялізму”. 

І тым не менш шыль- 
ды нібы напамінаюць вяс- 
коўцам, іцто яны жывуць у 
незалежнай краіне, дзе бела- 
руская мова - дзяржаўная. 

Зусім іншая карціна 
на райвыканкамаўскім уз- 
роўні Шыльды аб днях і 
часах прыёму наведваль- 
нікаў на лесвічных пляцоў- 
ках 5-га і 6-га паверхаў 
толькі рускамоўныя, быц- 
цам разлічаны не на сельскіх 
жыхароў, дзе беларусаў не 
меней 90 адсоткаў, а на 
гасцей з далёкага расейс- 
кага замежжа, дзе ў случчан 
ёсць гарады- -пабрацімы. 

Больш таго, на лесві- 
цы 2-га паверху на сценах 
нядаўна замацавалі па-май- 
стэрску вырабленыя з дрэва 
стэнды. ўшанавальнага пры- 
значэння - і ўсе з руска- 
моўнымі назвамі: “Гордость 
Слугчины" (з каляровымі 
фотапартрэтамі ветэранаў 
вайны і працы, былых пера- 
давікоў вытворчасці і кі- 
раўнікоў), “Доска почёта” 
(з фотапартрэтамі сёняшніх 
перадавікоў спаборніцтва) і 
“Трудовые коллективы по- 
бедителн 2001 г." з пералі- 
кам іх. Усе подпісы пад 
партрэтамі на рускай мове, 
як і ў брэжнеўсія часы, быц- 
цам на двары і не ХХІ стга- 
годдзе! 

Навязлівая руска- 
моўнасць у шыльдах - свай- 
го роду сладчына, пакіну- 
тая былым старшынём рай- 
выканкаму Зянонам Лома- 
цем, які не так даўно пе- 
райшоў на працу ў Адмі- 
ністрацыю прэзідэнта  інс- 
пектарам па Гомельскай 
вобласці. Прыйшоў на яго 
месца ндвы чалавек, з мяс- 
цовых кіраўнікоў, з бага- 
тым досведам работы ў 
вёсцы. Магчыма, ён унясе 
карэктывы ў тэксты між- 
паверхавых шыльдаў, каб 
яны напаміналі наведваль- 
нікам, шло яны - ідзякаваць 
Богу -- жывуць у незалежнай 
Беларусі, дзе беларуская 
мова да 1995 году была 
адзінай дзяржаунай. 

. У зборніку лірыч- 
най прозы Янкі Брыля “Дзе 
скарб ваш” вычытаў так 
знаёмае многім з нас: “Як 
яна ў нас далёка, шырока, 
грунтоўна зайшла - русі- 
фікацыя! Канцэрі па заяў- 
ках, мноства імён, назвы 
вёсак, раёнаў, а песні про- 
сяць перадаць больш, чым у 
пераважнай большасці, рус- 
кія... на колькі пакаленняў 
разлічана яно, наша беднае 
адра; джэнне? Цяжка ска- 

заць 

Мікола Кутнявецкі, 

г. Сіўцк. 

Людзі ведалі яго як агранома і карэспандэнта, або чаму так доўга збіраліся беларусы на 
Кальварыю тады, у міжваенныя 1920) - 1930-я г.г. 
(Пра Антона Рафалавіча Янкоўскага, жыў у 1901 -- 1982) 


У 1992 - 93 гадах у клёрныя творы, звссікі па Лявону Пячуры з Жэжні-цы, 
час фальклёрна-этнагра- мясцовай этнаграфіі і звы- невядома ці прымаў удзел у 
фічных даследванняў у на. чаёвасці. Ён не быў узняў- беларускіх каталіціх 
ваколлі вёсах Адамчукі, шымся у нізоў дзеячом, працэсіях на Кальварыю у ; 
Кена, Міхнішкі, Лаварышкі адстойвачом правоў і год- 1930.я (яны доўгі час не 









дар для архіву, для Бела- 
русі, а таксама фатаграфіі 
месца яго спачыну сярод 
адышоўшых у лепшы свет 
землякоў. 

Вельмі верагодна, 
што некаторыя з чытачоў 
газеты у 2001-м годзе ска- 
рысталіся з канвертаў, пры- 
свечаных 100-годдзю з дня 
нараджэння і 20-годззю з дня 
смерці Антона Рафалавіча 
Янкоўскага, выпушчаных 
“Белпоштай” (на канверце 
партрэт Антона Рафалавіча 
Янкоўскага і выява родных 
яго мясцін, як недзе ў нас у 


парас: Беларусі - вёска, хаты, 
ана аасне аня дарога, лес, поле, луг). Так- 
ре грамай асе, аў, ў сама вельмі верагодна, што 
ЕА Аа «а, “, саваў БЕ .- многіязнасчулі гэтыя пёсні, 
што спявае Віленшчына, ці 


Д т РАВА шс 
абсмааааванці аран а эе 
Ліст Арсеню Лісу, які суправаджаў запісаныя ў 1960- пачуюць, не забыўшы пра 


Гіста ўза астац: аа аўсчва, 
ЭтнаграфіІ ая (лоз: МБ, 

маглі выправіцца у Кры- 
жовы Шлях) падобна яго 
сёстрам Альжбеце Рафалаў- 
не Лаўрынавічэне (у дзя- 
воцтве Янкоўская) і Уршулі 
Рафалаўне Ваўкавыцкай ( у 
дзявоцтве таксама Янкоў- 
ская) і землякам. У пасля- 
ваены час яму удалося па- 
збегнуць рэпрэсій, высылкі 
і катаргі, як іншым мясцо- 
вым беларускім грамадскім, 
палітычным, і царкоўным 
(тут на пераважна каталіц- 
кім беларускім па стану на 
канец 19-га - пачатак 20-га 
стагоддзя) - каталіцкім дзе- 
ячам. Ён не быў вязнем ста- 
лінскіх малых і большых 


аа аўра ака, 
іы АЎ аў , а 22, 
рваў. Жы ра аў, Я. 
раба раца Ваў Вакаюне, гро ўбец 
Бава Ў пава “Зехе Дае, 
74 Ёаў. Бан, ава 

ГУЛАГАЎ (падобна хоць 1970-я г.г. Антонам Рафалавічам Янкоўскім беларускія нашых яшчэ жывых земля” 
народныя песні, запісаныя ад сваякоў і аднавяскоўцаў. коу вяскоўцаў - людзей 
Многія ж наспяваныя ім самім. (Ліст 1972 года). У архіве шмат у жыцці перажыў- 
Інстытута захоўваюцца 3 стужкі з песнямі Віленшчыны шых, зведаўшых і годных. А 
для пачатку хаця б звяр- 


бы тым, што на Калыме, У 
прастамоўі “ў Магадане” і 
яшчэ дзе-небудзь на поў- 
начы, поўдні ці ўсходзе 
СССР), як муж яго роднай аграномам, ды нават у та- 
сястры Альжбеты Рафалаў- кім паважным узросце ак- 
ны, ураджэнец вёскі Гілюны тыўнічаў, шмат пісаў у 
каля Гярвятаў, што ў Астра- раённыя і рэспубліканскія 
вецкім раёне Гарадзенскай газеты, спрыяў мясцоваму 
вобласці, які быў у лагерах беларускаму культурніц- 
да 1956 года. З Альжбетай тву, вясковай тэатральнай і 
Рафалаўнай мы разам з ві- іншай самадзейнасці, музей- 


ленскім музыкам і грамад- най справе, некаторыя. з 
СКІМ дзеячом МмМЯсЦОВЫх бе- сабраных ім песень пера- 
Краязнавец з Віленскага краю Антон Янкоўскі. Такім ён ларусаў Юркам Зімніцкім дадзеныў 1970 г. у ГТЭФ імя 
быў недзе ў канцы 1960-х -- пачатку 1970-х г.г. пазнаёміліся ўлетку 1992 Кандрата Крапівы НАН 
(Фотаздымак з кнігі А. С. Ліса “Песню ў спадчыну. года. Ад яс мы (а як пасля Беларусі і захоўваюцца у 

М к а ЫЫ ы ы - “ ы М ” 
Мастацтвазнаўчыя артыкулы”. М.н., 1989.) высветлілася і Антон Ян- інстытуцкім архіве, у 1990- 
коўскі у 1970-я г.г.) запісалі: я гг. калі мне удалося 


(амаль усе песні беларускія) запісу А. Р. Янкоўскага. 





ііншых, аж да родных Брані- 
славу Тарашкевічу Чарну- 
лішак, што ў сучасным Ві- 
ленскім павеце (тады яшчэ 
раёнс) Літоўскай Республікі 
і сустракаючыся з мясцо- 


насці мясцовага беларус- 
кага насельніцгва падобна 
Антону Луцкевічу з Кены і 


некалькі традыцыйных бе- 
ларускіх песень. Ён праца- 
ваў аж да выхаду на пенсію 


ўпершыню запісаць першыя 
песні на Віленшчыне ў яго 
роднай Лаварышскай пара- 
фіі, яшчэ была жывая яго 
жонка. У халодны час году 
яна жыла ў Вільні ў сваёй 


вымі жыхарамі-старажыла- 
мі - у тым ліку даўнімі 
удзельнікамі беларускіх 
культурных і палітычных 
арганізацый, што іскавалі ў 
1920-50-я гады ў гэтай час- 
тцы тагачаснага Віленска- 
Троцкага павету Віленскага 
ваяводства міжваеннай По- 
льскай Рэспублікі, я сусгра- 
каў і тых старажылаў, мяс- 
цовых беларусаў і палякаў 
(мясцовых віленскіх бела- 
русаў католікаў, ніякіх не 
этнічных польскіх перася- 
ленцаў - мазураў, у проста- 
моўі “варшавякоў"), якія 
расказалі мне і пра жыццё 
мясцовага  бсларускага 
(фактычна гак) фалькля- 
рыста і этнографа, края- 
знаўца Антона сына Рафала 
Янкоўскага. Ахарактары- 
завалі мне яго простыя вяс- 
ковыя людзі вельмі коратка 
і канкрэтна: “Быў карэспан- 
дэнт". Гэта значыць, буду- 
чы тамтэйшым ураджэнцам 
акрамя сваёй асноўнай пра- 
цы аграномам у мясцовым 
калгасе (трэба адзначыць, 
што да Вялікай Айчыннай 
вайны працаваў павятовым 


дачкі. Мне шмат, аж нават 
пра слынны вечар мастац- 
кай самадейнасці ветэранаў 
мясцовага калгаса, што 
пачаўся са спявання гімна 
Грамады: “Ад веку мы спалі 
і нас разбудзілі, мы ведаем 
што нам рабіць.) “ (і гэта ў 
1960-я!-І.К.) расказалі яго 
родныя, землякі. Чытачу ж 








АЕ, 


Магіла Антона Янкоўскага (1901-1982) на Лаварышскіх могілках. Так яна выглядала ў 





ДаСААЕ АЎ 


інспектарам агародніцтва, 1995 г. 


Альжбета Рафалаўна Лаўрынавічэня (ў дзявоцтве 
Янкоўская) і Ўршуля Рафалаўна Ваўкавіцкая (ў 
дзявоцтве Янкоўская), в. Язова, Віленскага раёна, 
Літоўскай рэспублікі, 1993 г. 


недзе з 1930-х гадоў па ама- 
тарску збіраў (запісваў) 
беларускія, а часткова і 
польскія песні і іншыя фаць- 


“е , » г; - а 
Нашага слова” няхай да- родных, землякоў Антона ніцеся да архіву інстытута, 
дадуць яшчэ нешта - ве- Рафалавіча, яго цяжкага інетолькі.. 


рыцца дабрае - фатаграфіі іста што суправаджаў яго Ггар Карашчанка. 

ААА 


Хе 35 (574) 


Слова і да слова (запісы) 


Дзед у маладосці, 
вырашыўшы ажаніцца, спы- 
ніў выбар на Глене. 

А яна - з “непачэс- 
най" сям'і. Не тое каб гуль- 
таяватыя людзі, а так - 
несур'ёзныя нейкія. Заўпар- 
ціўся дзедаў бацька: возь- 
меш Г лену - нічога не дам. 

Пайшоў маладзец 
паведаміць каханай кеп- 
скую навіну. А яна паслу- 
хала ды гоп на зямлю - 
страціла прытомнасць. 

“Паглядзеў Я, - апа- 
вядаў дзед, - што такое 
дзела, ды й рашыў па-свой- 
му”. 

Пабраліся. Больш за 
шэсцьдзесят год разам пра- 
жылі. Усюды ўдваіх, усюды 
ўсё сумесна. 

Баба Глена трыма 
гадам раней за свайго Юліся 
памерла. Перад смерцю па- 
ляруш укасаўся, спаралі- 
заваная ляжала. Намучыўся 
дзед. А, Як сканала, сказаў: 
“Каб даў ёй Бог яшчэ пару 
гадкоў -- яб шчаслівы быў. 
Такое дзела...”. 


У дзяцінстве бацькі 
прывучалі ўцалоўваць бабе 
і дзеду рукі. Ледзь угледзяць 
постаці на сцежцы, адразу: 
“Баба з дзедам ідуць, Ты ж 
глядзі, рукі не забудзься 
пацалаваць”. 

Рукі старых сухія. 
з вузлаватымі пальцамі, а.іе 
заўсёды, нягледзячы на цяж- 
кую фізічную працу, чыс- 
тыя, са своеасаблівым па- 
хам хлеба і маладой пожні. 

А цалаванне вельмі 
хутка скончылася - пад 
кепікі суседзяў ды актыўнае 
выхаванне школай. 


ж ж ж 
Пісьменніцтва - гра- 
фаманства. Як і ўсялякі 


іншы занятак, яно бывае 
прафесійнае і не вельмі. 


У цёткі Тамары і дзя- 
дзькі Чэся падчас дэфолту 
32 тысячы ляснула - усё, 
што збіралі цягам многіх 
гадоў, прыгандлёўваючы 
мёдам і гарэлкаю. Збіраліся 
купіць хату ў райцэнтры, 
ды не паспелі. 

Пасля дзядзькавай 
смерці цётка Тамара адна 
засталася на сваім хутары. 

- Што адной сядзець 
тут, цётка, - кажу прыь су- 
стрэчы. - Ехалі б да кагто- 
рага з дзяцей. 

“А хату як кінуць, - 
адказвае. - Не жартачкі - 
гэтулькі сродкаў укладзена. 

А пра тыя, украдзе- 
ныя некім, прысабечаныя, - 
каб слова. - 

І ўсё хату наўкола 
абходзіць, як найдаражэйшы 
скарб. 

Праз чатыры меся- 

Заснавальнік: 


ТБМ імя Францішка Скарыны. 


цы, узімку, знайшлі цётку 
Тамару нежывую на снезе ля 
хаты. Паштарка ўзбілася 
выпадкова, вырашыўшы 
даведацца старой па дарозе 
з вёскі. 


Ж ж ж 


Самае паскуднае, 
што можна прыдумаць. - 
гэта дыктат у творчасці. 


У трэцім класе напі- 
салі дыктоўку. На наступ- 
ны дзень прыносіць Марыя 
Мікалаеўна сшыткі - і злая 
такая, белая ажно з твару. 

- Вы што напісалі? - 
пытаецца. - Га? 

Разгортваем сшыт-кі 
і палатнеем ад сполаху: ва 
ўсіх у слове “аб'ядалі” за- 
мест “д” - “б” напісана. 

Пазней ужо Вовік, 
Марыі Мікалаеўны сын, 
прызнаўся: скраў у маці 
сшыткі з дыктоўкай ды і 
выправіў у кожным па ад- 
ной літары. 


ж ж ж 


Пра заганы сацы- 
яльнага ўладкавання ў Расіі 
ўсё Гогаль сказаў. Чытай, як 
падручнік, ды рабі высновы. 


ж ж ж 

Дзевяностатрохга- 
довая баба Юлька ў нябліз- 
кіх сваякоў век дажывае. 
Уранку закасу іна пожню 
з мужчынамі. 

- Навошта табе гэ- 
та. Юлечка - пытаецца 
суседка. 

- А як паробіш, тады 
і паясі смялей, - адказвае. 


ж ж о ж 

Сын жаніцца наду- 
маўся, а ёй - нявестка неўпа- 
нароў. Ходзіць ды апавядае 
ўсім, якая кепская, а галоў- 
нае не дзеўка. 

Пабраліся маладыя. 
Жывуць дабра, дружна. А 
калі так - і пахваліцца не 
грэх. Вяртаючыся аўтобу- 
сам з райцэнтра, расказвае 
маці голасна, каб усе чулі, 
якая нявестка харошая гра- 
пілася. 

А - маладзіца напад- 
пітку: 

-Бач ты! А не дзеўка 
ж была! 

З любой справы пер- 
шымі самыя непрымірымыя 
1 істэрычныя сыходзяць. 


ж Ж о 
Хлопец з Эстоніі, Зу- 
сім малады, у трэцім калене 
талінец, а мова такая, быц- 
цам пад Ракавам дзе нара- 
дзіўся. 
У глухой, запаветнай 


вёсачцы паблізу Панізніка- 
вага Лявонпаля. Хлопчык 


тузае дзеўчанё за касу, а тая 
яму: 

- Не руш, скажу па- 
Пу. 

А цётка - аднавяс- 
коўка: 

“Ой, дзяцёнак, да па- 
пы даехаць і ста даляраў, 
пэўне, не хопіць. 


З універсітэцкага до- 
сведу. Грапляеш у групу 
будучых эканамістаў і дзі- 
вішся: ды такіх студэнтаў і 
з выпадковых праходжых 
на вуліцы можна набраць. А 
конкурс быў - дзесяць чала- 
век на месца. 

Зараз тэставанне 
ўводзіцца. Ды не надта за 
яго хапаюцца: раптам не 
тых, каго трэба, давядзецца 
залічваць. 


ж ж ж 

Ала Сямёнава пра 
Хрысціну Лялько: “Не ліцо, 
но лік”. А яшчэ ж і характар 
- самавіты, па мужчынску 
надзейны, бы скала Зробіць 
добрае - і, быццам, і трэба 
так. Дай Бог, каб тое добрае 
ўсё дабром і адгукалася. 


ж ж зе 
Адметнасць сучас- 


нага ліипрацэсу на Беларусі 
- бясконцыя спрэчкі наконт 


1810, якой ёй, літаратуры, 
быць. І часам усё так вуль- 
гарна. зласліва, без намёку 
на элеганцкасць. Звады 1ы- 
фусных вошай нагадвае. 


ж ж ЫЯ 
Пошласць зместу - 
паўбяды. Пошласць стылю 
- бяда ў квадраце. І пра 
самае высокае можна ска- 
заць гак пошла, што па- 
шчэнкі звядзе. 


ж жо ж 

Калі чалавек, які сам 
піша, злосна крытыкуе не- 
кага, удаючы, быццам дбае 
пры гэтым пра ўзровень 
роднае літаратуры - не вер, 
а пашукай вытокі той злосці 
ў рэестры сямі галоўных 
грахоў. Якраз і знойдзеш - 
над нумарам тры. А яшчэ 
лепш з радаводным дрэвач 
яго пазнаёмся: амаль уся тая 
сядміца - хваробы патом- 
НЫЯ. 


ж ж ж 

Гарэза Джэк кожна- 
га, хто ні зойдзе ў кватэру, 
сусгракае такім брэхам, 
што дзіву дасіся: адкуль у 
гэткай малой (вагі -- тры з 
паловай кіло) істоце гэ- 
тулькі злосці? 

Ды не ў злосці спра- 
ва. Варта госцю выставіць 
нагу. як сабака ўжо пад ёю: 
маўляў, казычы. Пачнеш 


казытаць - тут жа сціхне. 
Перастанеш - зноў брэх. І. 
чым далей цягнецца гульня, 
тым уладней і патрабаваль- 
ней робіцца Джэкаў голас. 
Як чалавек: аднойчы 
паддасіся і ўжо да скону 
будзеш паслугаваць. 


ж ж Ж 


Вяртаючыся напярэ- 
дадні вайны ад сястры з 
Ленінграда, баба Глена тра- 
піла да памежнікаў. Хата - 
праз Дзвіну. А на Дзвіне 
крыгаход. Пачала прасіць, 
каб пусцілі перабегчы. 

“Добра, - пагадзіліся. 
- Толькі бегчы будзеш пад 
посвіст куль. 

Пабегла... і перабег- 
ла. Як у Бічэр-Стоў. 


ж ж Ж 


Курсе на чацвёртым 
выкладчык навуковага ка- 
мунізму Івану Штэйнеру і 
мне па дваяку паставіў - за 
пропускі заняткаў. 

“А гэтыя бялявы і 
чарнявы петраць, халера, - 
сказаў, падводзячы вынікі 
экзамену. 

Але пераздаць падчас 
сесіі не дазволіў. Перазда- 
валі дзесьці ў лютым ін- 
шаму выкладчыку - ужо без 
надзеі на стыпендыю. 


Пасля сусгрэчы ў 
бібліятэцы адна са слуха- 
чак: 

- У французаў Ман- 
мартр ды вежа, у англічан - 
Таўэр, у італьянцаў - Ка- 
лізей, А ў нас што? 

- Тады сумеўся ад 
нечаканасці, адно прамар- 
мытаў нешта пра Мір ды 
Нясвіж. 

- І ўжо вяртаючыся 
дадому, згадаў сваё, меза- 
рэцкае. Тры сядзібныя дамы 
ўсцяж рэчкі на працягу пяці 
вёрст. З іх адзін помнікам 
культуры ў міжваеннай По- 
льшчы быў аб'яўлены. А 
колькі ўсюды іх раней было! 

- Усё страбесавана, 
як кажуць у нас, на Мёр- 
шчыне, распасорана. 


ж ж о 


Паверхам вышэй па- 
сяліліся новыя суседзі. І вось 
каторы месяц запар прачы- 
наюся а чацвёртай раніцы 
ад тузаніны над галавой. 

Спачатку яна стогне 
і ўскрыквае пад шалёнае 
рыпенне ложка, затым ён 
далучаецца. 

Суседзі, адыходзячы 
на працу, шматзначна ўсмі- 
хаюцца, але незадаволе- 
насці ніхто не выказвае. Усе 
бедныя, “відзікаў" не маем, 
дык хай хоць “чуекі” бу- 
дуць. 

Франц Сіўко. 














в Рэдактар Станіслаў 


Суднік 

Рэдакцыйная калегія: 


ІІ ВЕРАСНЯ 2002 г. 





ЁН ВЕРЫЎ У БЕЛАРУСЬ 


Артур Вольскі не да- 
жыў 18 дзён да свайго 78-га 
дня нараджэньня. Выдатны 
паэт, празаік, драматург, 
чые творы дапамаглі палю- 
біць Бацькаўшчыну, нашую 
мову, нашую гісторыю 
шматлікім беларусам, най- 
перш дзецям. Ён належаў да 
пакалення ўдзельнікаў 2-й 
сусветнай вайны. Рэдкі для 
Беларусі паварот лёсу: на- 
цыянальна сведамы творца 
апынуўся на Далёкім Усхо- 
дзе, у флоце. Застаўся жы- 
вы, навучыўся цаніць жыц- 
цё ды яшчэ больш палюбіў 
Бацькаўшчыну. 

Вольскі ўсё жыццё 
рабіў беларускую справу -- 
паслядоўна, надзейна. 

Выдатныя дзіцячыя 
кнігі, высокамастацкія і 
сучасныя, з запамінальнымі 
вобразамі, зрабілі яго папу- 
лярным. Выступы Артура 
Вольскага ў школах, відаць, 
трэба лічыць тысячамі, а ў 
кожным выступе -- праз 
вобраз і жарт, праз спокліч і 
мудры педагагічны прыхва- 
так -- ён шчодра сеяў у 
дзіцячых душах зернеткі 
беларускасці. І калі павеяла 
зменамі, Артур Вольскі стаў 
у шэрагі змагароў за рэаль- 
ную свабоду Беларусі. Ён 
уступіў у Народны Фронт, 
быў сябрам Сойму БНФ 
“Адраджэньне” і Партыі 
БНФ практычна ўсіх склі- 
канняў. 

Праз свае літаратур- 
ныя кантакты дапамагаў 
Народнаму Фронту завя- 
заць першыя сувязі з кале- 
гамі з Украіны, з сябрамі- 
фронтаўцамі выязджаў у 
літаратурныя і адначасова 
палітычныя туры ў гарады 
і вёскі, урэшце, не цураўся 
руціннай працы -- кіраў- 
ніцтва радаю БНФ Парты- 
занскага раёна сталіцы. 





Ваенная біяграфія 
Вольскага моцна ўсклад- 
няла для ўладаў магчы- 
масць ідэялагічна дыскры- 
дытаваць яго. Артур Воль- 
скі заўсёды ўзначальваў 
калону вэтэранаў вайны - 
сяброў БНФ, якая ўсклада- 
ла кветкі да манументу 
Перамогі ў Менску, і пры- 
гожа, з узнагародамі, дэфі- 
ляваў разам з іншымі падчас 
Дня беларускай вайсковай 
славы. Ненавіснікі беларуш- 
чыны падступна і жорстка 
збілі Вольскага пасля вы- 
ступу ў школе ў 1998 годзе, 
пасля чаго паэт падупаў 
здароўем. Але ён працягваў 
пісаць: 

“ЧІ слаўна пойдзе ўсё 

ды спраўна. 
1 заквітнее край наш гожа. 
І загучыць, 


як Гімн Дзяржаўны 
Спеў нашых душ -- 
“Магутны Божа”. 
Артур Вольскі не да- 
жыў да лепшых дзён Бела- 
русі, у якія верыў, якія на- 
бліжаў усё сваё годнае жыц- 
цё. Нашыя глыбокія спачу- 
ванні жонцы, сыну Лявону, 
усім родным і блізкім твор- 
цы. Хай будзе яму бела- 
руская зямля пухам. 
Сойм Партыі БНФ. 


ў Ж Ж 


Таварыства беларускай мовы імя Францішка 
Скарыны смуткуе з нагоды смерці шчырага беларуса, 
таленавітага пісьменніка, мужнага чалавека Артура 


Вольскага. 


З нейкай, сапраўды марской зухаватасцю былы 
марак Ціхаакіянскага флоту, ветэран апошняй вайны вёў 
сваю ўласную бітву за Беларусь. 

Артур Вольскі быў сябрам Сойму БНФ “Адра- 
джэньне" і Партыі БНФ практычна ўсіх скліканняў, быў 
адным з заснавальнікаў ТБМ, доўгі час узначальваў Раду 
ТБМ Партызанскага раёна г. Менска. 

Артур Вольскі вызначаўся непарушнай стойкасцю 
і перакананасцю. У цяжкія паваротныя моманты для 
Беларускага народнага фронту, для Саюза беларускіх 
пісьменнікаў ён заўсёды ведаў, што рабіць, якой лініі 
трымацца. Ён ніколі не памыляўся, бо ў аснове яго 
паводзінаў ляжала вялікая нацыянальная ідэя беларусаў і 


вялікая беларуская мова. 


Нажаль гэтыя цяжкія і паваротныя моманты ў 
нашай гісторыі не скончыліся, і ўсім нам будзе моцна не 
ставаць аўтарытэту і высокай беларускасці патрыярха 
беларускай літаратуры, яго патрыятызму і самаахвяр- 


насці. 


Хай цешыць яго светлую душу хоць тое, што лёг ён 


у зямлю незалежнай Беларусі. 


Сакратарыят ТБМ. 


Аўтары цалкам адказныя за падбор 

